

નવી બાબત વર્ષ:૨૦૨૬-૨૭

સમાજ સુરક્ષા પ્રભાગ હસ્તક મહિલા ભિક્ષુક ગૃહ,  
જી. ગાંધીનગરના નવા મકાન બાંધકામમાટે  
વહીવટી મંજૂરી આપવા બાબત.

ગુજરાત સરકાર  
સામાજિક ન્યાય અને અધિકારીતા વિભાગ  
ઠરાવ ક્રમાંક: SJED/NIR/e-file/17/2025/2684/CHH  
સચિવાલય, ગાંધીનગર.  
તી. e-sign મુજબ

વંચાણે લીધા:-

- (૧) નિયામકશ્રી, સમાજ સુરક્ષા ખાતુ, ગાંધીનગરના તા.૧૨/૧૧/૨૦૨૫નો પત્ર ક્રમાંક:-DSD/MISC/e-file/226/2025/0907/Planning Branch
- (૨) નિયામકશ્રી, સમાજ સુરક્ષા ખાતુ, ગાંધીનગરના તા.૧૭/૦૩/૨૦૨૬નો પત્ર ક્રમાંક:-DSD/MISC/e-file/226/2025/0907/Planning Branch
- (૩) નાણા વિભાગનો તા.૨૫/૦૨/૨૦૨૬નો પરિપત્ર ક્રમાંક: FD/EXP/e-file/4/2026/0429/Z1(Economy)

આમુખ:-

સામાજિક ન્યાય અને અધિકારીતા વિભાગ હસ્તકના સમાજના વંચિત વર્ગો જેવા કે દિવ્યાંગો, નિરાધાર અશક્ત વૃદ્ધો, ભિક્ષુક, કાયદા સાથે સંઘર્ષમાં આવેલા બાળકો વગેરેને આશ્રય, રક્ષણ, શિક્ષણ, તાલીમ, આર્થિક સહાય અને પુનઃસ્થાપનની કામગીરી જુદા જુદા સામાજિક અધિનિયમો અન્વયે રાજ્ય સરકાર અને અને કેંદ્ર સરકારની યોજનાઓ તથા સંસ્થાકીય તેમજ બિન સંસ્થાકીય સેવાઓ દ્વારા સમાજના મુખ્ય પ્રવાહમાં ભેળવવાની કામગીરી સમાજ સુરક્ષા પ્રભાગ દ્વારા કરવામાં આવે છે. ભિક્ષુક પ્રતિબંધક અધિનિયમ, ૧૯૫૯ના પ્રકરણ ત્રણના ૧૨(૧)માં ભિક્ષુક સ્વીકાર કેંદ્રની જોગવાઈ છે.

વંચાણે લીધેલ ક્રમાંક(૧) સામેના પત્રથી મહિલા ભિક્ષુક ગૃહ, જી. ગાંધીનગરના નવા મકાનના બાંધકામ માટે પ્રથમ વર્ષે કુલ રકમના ૧/૩ લેખે રૂ.૬.૦૦ કરોડ(અંકે રૂપિયા છ કરોડ) તથા કુલ રકમ રૂ.૧૭,૧૨,૭૪,૦૦૦/- (અંકે રૂપિયા સત્તર કરોડ બાર લાખ ચુમોતેર હજાર પુરા)ની નવી બાબતને વર્ષ ૨૦૨૬-૨૦૨૭ના અંદાજપત્રમાં જોગવાઈ કરવા દરખાસ્ત કરેલ હતી. જે અન્વયે પ્રથમ વર્ષે કુલ રકમના ૧/૩ લેખે વર્ષ ૨૦૨૬-૨૭માં માર્ગ અને મકાન વિભાગ ભાગ-૧ના વર્ષ ૨૦૨૬-૨૭ માટેના અંદાજપત્રમાં રૂ.૬.૦૦ કરોડની(અંકે રૂપિયા છ કરોડ) જોગવાઈ કરવામાં આવેલ છે. વંચાણે લીધેલ ક્રમાંક(૨) સામેના પત્રથી મહિલા ભિક્ષુક ગૃહ, જી.ગાંધીનગરના નવા મકાન બાંધકામ માટે કુલ રૂ.૧૭,૧૨,૭૪,૦૦૦/- (અંકે રૂપિયા સત્તર કરોડ બાર લાખ ચુમોતેર હજાર પુરા)ની વહીવટી મંજૂરી તથા પ્રથમ વર્ષે કુલ રકમનાં ૧/૩ લેખે રૂ.૬.૦૦ કરોડ(અંકે રૂપિયા છ કરોડ) ખર્ચ કરવા માટે વહીવટી મંજૂરી અર્થે દરખાસ્ત કરેલ હતી. સદરહુ દરખાસ્ત સરકારશ્રીની વિચારણા હેઠળ હતી.

ઠરાવ:-

પુખ્ત વિચારણાને અંતે મહિલા ભિક્ષુક ગૃહ, જી.ગાંધીનગરના નવા મકાનના બાંધકામ માટેની કુલ રૂ.૧૭.૧૩ કરોડની નવી બાબત તથા પ્રથમ વર્ષે સને ૨૦૨૬-૨૦૨૭માં કુલ રકમનાં ૧/૩ લેખે રૂ.૬.૦૦ કરોડના રજૂ કરવામાં આવેલ અંદાજો પૈકી ઇન્ટરનલ રોડ માટે રૂ.૩૦.૦૦ લાખ અને ફર્નિચર માટે લમસમ રૂ.૧૦૦.૦૦ લાખ મંજૂર કરવામાં આવે છે તથા રજૂ કરેલ અંદાજોમાં ગ્રાઉન્ડ લેવલીંગ માટે રૂ.૧૫.૦૦ લાખ સુચિત કરેલ છે, જે નામંજૂર કરવામાં આવે છે. તદ્અન્વયે, નાણા વિભાગના વંચાણે લીધેલ ક્રમાંક(૩) સામેના પરિપત્ર અનુસાર મહિલા ભિક્ષુક ગૃહ, ડભોડા, જી.ગાંધીનગરના નવા મકાન બાંધકામ માટે કુલ રૂ.૧૬,૦૩,૦૦,૦૦૦/-ના અંદાજોની(રૂ.૧૬.૦૩ કરોડ)ની સને ૨૦૨૬-૨૭ના અંદાજપત્રમાં સમાવેશ કરવામાં આવેલ નવી બાબતને તથા તેના ૧/૩ લેખે સને ૨૦૨૬-૨૭માં રૂ.૫.૩૫ કરોડનો ખર્ચ કરવાની નીચે દર્શાવેલ શરતોને આધીન આથી વહીવટી મંજૂરી મંજૂરી આપવામાં આવે છે.

શરતો:-

૧. બાંધકામના કામોની દરખાસ્તોની મંજૂરી માટે તત્કાલીન પ્રવર્તમાન S.O.R મુજબ નક્કા-અંદાજો તૈયાર કરી સક્ષમ સત્તાધિકારીની તાંત્રિક મંજૂરી મેળવવાની રહેશે. સદર બાંધકામ અંગેની ટાઈપ ડીઝાઈન માર્ગ અને મકાન વિભાગ પાસેથી અથવા નિયત થયેલ સંસ્થા પાસેથી તૈયાર કરવાની રહેશે.
૨. બાંધકામના કામોમાં P.W.D. મેન્યુઅલની જોગવાઈઓનું પાલન કરવાનું રહેશે.
૩. આ કામ માટે જમીન સંપાદન કરવાની જરૂરીયાત હોય તેવા સંજોગોમાં જમીન સંપાદન અંગેની કાર્યવાહી નિયામકશ્રી, સમાજ સુરક્ષા કક્ષાએથી સત્વરે પૂર્ણ કરાવી લેવાની રહેશે અને જમીન સંપાદન અંગેની કામગીરી પૂર્ણ કર્યા બાદ જ વર્ક ઓર્ડર આપવાના રહેશે.

File No: SJED/NIR/e-file/17/2025/2684/CHH Section

Approved By: Deputy Secretary, CHH Section, SJED

Open the document in Adobe Acrobat DC to verify the E-sign



4. રેલ્વે, વન અને પર્યાવરણ વિભાગ, પ્રદૂષણ નિયંત્રણ બોર્ડની મંજૂરી કે જમીન સંપાદનની આવશ્યકતા જણાતી હોય તો આવી મંજૂરી સમયસર મેળવી લેવાની રહેશે. આવા જરૂરી ક્લીયરન્સ મેળવવામાં જો વિલંબ થવાનું જણાય તો વર્કઓર્ડર આપતાં પહેલાં જરૂરી ચોકસાઈ કરી લેવાની રહેશે.
5. જમીન સંપાદન/પુનઃ સ્થાપન કે પુનઃવસન વિ. કામગીરી પ્રોજેક્ટની સમયમર્યાદાને અસર ન કરે તે રીતે પૂર્ણ કરવાના રહેશે.
6. સદર બાંધકામ અંગેની કામગીરી પ્રોજેક્ટને અસર ન થાય તે રીતે નિયત સમયમર્યાદામાં પૂર્ણ કરવાની રહેશે. બાંધકામ અંગે જો કોઈ લીટીગેશન, પબ્લિક કોર્ટ કેસ પડતર હોય તો પ્રોજેક્ટને અસર ન થાય તે રીતે નિયત સમયમર્યાદામાં યોગ્ય નિકાલ કરવાનો રહેશે.
7. યોજનાની અમલવારી અર્થે કોઈ અન્ય વિભાગ સાથેના Linkagesની કામગીરી પ્રોજેક્ટની સમયમર્યાદાને અસર ન કરે તે રીતે પૂર્ણ કરવાના રહેશે.
8. આ કામની ડિઝાઇન તૈયાર કરતી વખતે અને યોજનાનાં અમલીકરણમાં સુરક્ષા અંગેના ધોરણો અને ગુજરાત સ્ટેટ ડિઝાસ્ટર મેનેજમેન્ટ એજન્સીની માર્ગદર્શક સૂચનાઓનું ચૂસ્તપણે પાલન કરવાનું રહેશે.
9. મંજૂર થયેલ અંદાજોમાં કોઈ ફેરફાર થાય તો તે અંગેની સુધારેલી વહીવટી મંજૂરી સમયસર મેળવી લેવાની રહેશે.
10. બાંધકામ અંગેની કામગીરી સંદર્ભે સરકારશ્રીની મંજૂરીથી જો કોઈ અલાયદા એકમને બાંધકામની જવાબદારી સોંપવામાં આવી હોય તે સિવાયના બાંધકામના તમામ કિસ્સાઓમાં રાજ્ય સરકારના માર્ગ અને મકાન વિભાગ મારફત જ કામગીરી કરાવવાની રહેશે.
11. આ મંજૂરી અન્વયે કરવાની થતી ખરીદી અંગે રાજ્ય સરકારની પ્રવર્તમાન ખરીદ નીતિની જોગવાઈઓનું ચૂસ્તપણે પાલન કરવાનું રહેશે.
12. આ બાંધકામ અંદાજોની મર્યાદામાં ખર્ચ કરવાનો રહેશે.
13. ગુજરાત સરકારના ઉદ્યોગ અને ખાણ વિભાગના ઠરાવ મુજબ ખરીદી ગવર્નમેન્ટ ઇ-માર્કેટપ્લેસ (GeM) પોર્ટલ મારફતે કરવા ખરીદ પધ્ધતિ મુજબની સુચનાઓનું ચુસ્તપણે પાલન કરવાનું રહેશે. પરંતુ જે વસ્તુઓ GeM Portal પર ઉપલબ્ધ ન હોય એવી વસ્તુઓની ખરીદી માટે ઉદ્યોગ અને ખાણ વિભાગના તા.૦૧/૧૦/૨૦૧૮ના ઠરાવ તથા ત્યારબાદના વખતો વખત થયેલ સુધારાઓનું ચુસ્તપણે પાલન કરવાનું રહેશે.
14. સૂચિત કામો પૈકી જે કામો VBGRAMG હેઠળ આવરી લેવાય તેમ હોય તેવા કામોનો ખર્ચ VBGRAMG યોજના હેઠળ ઉધારવામાં આવે તે અંગેની તકેદારી નિયામકશ્રી, સમાજ સુરક્ષાની કચેરીએ રાખવાની રહેશે.
15. જો મકાન તોડી પાડવાનું હોય તો મકાન તોડી પાડવાની અનુમતી સક્ષમ કક્ષાએથી મેળવી લેવાની રહેશે.
16. કેન્દ્ર પુરસ્કૃત યોજના હોય તો ભારત સરકાર પાસેથી સમયસર નાણા મેળવવાના રહેશે તેમજ ભારત સરકાર દ્વારા નિયત કરેલ શરતોનું પાલન કરવાનું રહેશે.
17. પ્રોજેક્ટ પૂર્ણ થયા બાદ તેના સુચારુ ઉપયોગ અને અમલવારી માટે operation and maintenance ની યોગ્ય વ્યવસ્થા અને આયોજન કરવાનું રહેશે.
18. આ મંજૂરી અન્વયે કરવાના થતા ખર્ચ અંગે નાણાકીય ઔચિત્યનાં સિધ્ધાંતોનું પાલન કરવાનું રહેશે.
19. નાણા વિભાગના કરકસર પ્રભાગ દ્વારા વખતો વખત બહાર પાડવામાં આવતી કરકસર અંગેની સુચનાઓનું નિયામકશ્રીની કચેરીએ ચુસ્તપણે પાલન કરવાનું રહેશે.
20. સદર યોજના રાજ્ય સરકારના ફાળા સિવાય બાહ્ય સહાયિત, લોન, કે કેન્દ્રીય ફાળાથી કરવાની હોય તો તે સમયસર મેળવી લેવા અંગે જરૂરી કાર્યવાહી સમયસર કરવાની રહેશે.
21. સમગ્ર પ્રોજેક્ટ તેની વહીવટી મંજૂરીની મર્યાદામાં સમયસર પૂર્ણ થાય તે રીતે સમયબધ્ધ નાણાકીય આયોજન કરવાનું રહેશે. તે માટેના જરૂરી નાણાકીય સ્ત્રોત પાસેથી સમયસર ફંડ ઉપલબ્ધ થાય તેનું આયોજન કરવાનું રહેશે.
22. આ મંજૂરી અન્વયે કરવાનો થતો ખર્ચ જે તે વર્ષની અંદાજપત્રની જોગવાઈને આધીન અને નાણાં વિભાગ દ્વારા વખતોવખત ફાળવવામાં આવતી ગ્રાંટની મર્યાદામાં કરવાનો રહેશે.
23. પ્રસ્તુત કામ માટે પ્રવર્તમાન નિયમોને આધીન ચાલુ તથા આગામી નાણાકીય વર્ષમાં પર્યાપ્ત અંદાજપત્રીય જોગવાઈ કરાવી લેવાની રહેશે.
24. આ અંગેનો ખર્ચ રાજ્ય સરકારના સ્થાયી તેમજ વખતો-વખત લાગુ પડતા ઠરાવો/પરિપત્રો અને નિયમોની જોગવાઈઓ મુજબ નિયત પધ્ધતિથી કરવાનો રહેશે.
25. આ મંજૂરી અંગે કરવાના થતા ખર્ચ અંગે નાણાકીય ઔચિત્યના સિધ્ધાંતોનો અમલ કરવાનો રહેશે.
26. આ મંજૂરી અન્વયે ફાળવેલ ગ્રાંટનો અન્ય હેતુ માટે ઉપયોગ કરી શકાશે નહીં. બચત રહેતી રકમ વર્ષ આખરે સરન્ડર કરવાની રહેશે. જે હેતુ માટે બજેટ જોગવાઈ કરવામાં આવી છે તે હેતુ માટે જ ખર્ચ કરવાનો રહેશે.
27. યોજના હેઠળ નિયત કરવામાં આવેલ શરતોનું ચૂસ્તપણે પાલન કરવાનું રહેશે.
28. સદર વહીવટી મંજૂરી અન્વયે સતત બે વર્ષ સુધી ખર્ચ ન થાય તો આ વહીવટી મંજૂરી આપોઆપ રદ ગણાશે.
29. Road and Building Department Resolution No.RBD/OAS/e-file/16/2022/0002/ Section C Dt. 11/10/2023થી પ્રસિધ્ધ થયેલ Standard Bidding Document (SBD)નું પાલન કરવાનું રહેશે.



30. રાજ્ય સરકારની કચેરીઓ દ્વારા હાથ ધરવામાં આવતાં કામોના ટેન્ડરને મંજૂરી આપવા માટે નાણાં વિભાગના તા.૨૮/૦૩/૨૦૨૫ના પરિપત્ર ક્રમાંક:સસપ-૧૦૯૭-૧૦૯-૩થી નિયત થયેલ સત્તામર્યાદા ધ્યાને લેવાની રહેશે.
31. ઉક્ત મિલકતના વીમા, વીમા નિયામકશ્રીની કચેરીના પરામર્શમાં લેવાના રહેશે.
32. સદર કામનું ટેન્ડર કરવામાં આવે તે વખતે કોન્ટ્રાક્ટર દ્વારા Contractors all risk Policy (CAR)ની પોલીસી વીમા નિયામકશ્રીની કચેરીના પરામર્શમાં લેવાની રહેશે.
33. જે મંજૂર થયેલ કામો/બાંધકામના સંદર્ભમાં કામ શરૂ થઈ ગયા હોય અથવા પૂર્ણ થઈ ગયા હોય અથવા પૂર્ણ થનાર હોય તેવા બાંધકામો/કામો બાંધકામોના કિસ્સામાં જ્યારે નાણા વિભાગ દ્વારા ગ્રાન્ટની ફાળવણી કરવામાં આવે ત્યારે આવી મિલકતોના વીમા, વીમા નિયામકશ્રીની કચેરીના પરામર્શમાં લેવાના રહેશે.
34. રાજ્ય ચૂંટણી આયોગના તા.૦૧-૦૪-૨૦૨૬ના પરિપત્ર ક્રમાંક:-ઇએલસી- સી.ઓ.સી.-૩(૮)-૦૪૨૦૨૬-ક-૯૪૧૯ થી ૯૫૪૯ થી સ્થાનિક સ્વરાજ્યની સંસ્થાઓની સામાન્ય/પેટા ચૂંટણીઓ અન્વયે તા.૦૧.૦૪.૨૦૨૬ ના રોજ અમલમાં આવેલ આદર્શ આચાર સંહિતા અમલ આવેલ છે. પ્રસ્તુત યોજના સંબંધિત કોઈ પણ કામગીરી હાથ ધરતા પહેલા આદર્શ આચાર સંહિતાનો ભંગ થતો નથી તે નિયામકશ્રી, સમાજ સુરક્ષાએ સુનિશ્ચિત કરવાનું રહેશે.

આ અંગેનો ખર્ચ નીચે મુજબના બજેટ સદરે આકરવાનો રહેશે.

માગણી નં	૮૪
સેક્ટર	ખ- સામાજિક સેવાઓના મૂડી હિસાબ
પેટા સેક્ટર	(જ) સમાજ કલ્યાણ અને પોષણનું મુડી ખાતુ
મુખ્ય સદર	૪૨૩૫ - સમાજ સુરક્ષા અને કલ્યાણ અંગે મૂડી ખર્ચ જોગવાઈ
પેટા મુખ્ય સદર	૦૧- પુનઃસ્થાપન
ગૌણ સદર	૨૦૧- અન્ય પુનઃસ્થાપન યોજના
પેટા સદર	૪૨ મકાનો
વિગતવાર સદર	૫૩૦૦ મોટા કામ

આ ઠરાવ વિભાગની સરખા ક્રમાંકની ફાઈલ પર નાણા વિભાગની નોંધથી મળેલ મંજૂરી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

(જીગર પટેલ)

સેક્શન અધિકારી

સામાજિક ન્યાય અને અધિકારીતા વિભાગ

પ્રતિ,

- માન. મંત્રીશ્રી(સા.ન્યા.)ના અંગત સચિવશ્રી, સચિવાલય, ગાંધીનગર
- માન. રા.ક. મંત્રીશ્રી(સા.ન્યા.)ના અંગત સચિવશ્રી, સચિવાલય, ગાંધીનગર
- અધિક મુખ્ય સચિવશ્રી, નાણા વિભાગ, સચિવાલય, ગાંધીનગર
- સચિવશ્રી(સા.ન્યા.)ના રહસ્ય સચિવશ્રી, સચિવાલય, ગાંધીનગર
- નાણાકીય સલાહકારશ્રી(સા.ન્યા.), નાણા વિભાગ, સચિવાલય, ગાંધીનગર
- એકાઉન્ટન્ટ જનરલશ્રી અમદાવાદ/રાજકોટ
- નિયામકશ્રી, સમાજ સુરક્ષા ખાતુ, બ્લોક નં ૧૬, ડો. જીવરાજ મહેતા ભવન, ગાંધીનગર
- પગાર અને હિસાબી અધિકારીશ્રી, અમદાવાદ/ગાંધીનગર.
- તિજોરી અધિકારીશ્રી, ગાંધીનગર
- નિવાસી ઓડીટ અધિકારીશ્રી, ગાંધીનગર

File No: SJED/NIR/e-file/17/2025/2684/CHH Section

Approved By: Deputy Secretary, CHH Section, SJED

Open the document in Adobe Acrobat DC to verify the E-sign



- સંબંધિત કાર્યપાલક ઈજનેરશ્રીની કચેરી (નિયામકશ્રી, સમાજ સુરક્ષાની કચેરી મારફત)
- વિભાગની બજેટ શાખા તથા કોમ્પ્યુટર સેલ(વિભાગની વેબસાઈટમાં છ શાખાના ઠરાવોની યાદીમાં સમાવિષ્ટ કરવાની વિનંતી સહ)
- સેક્શન અધિકારીશ્રી, છ-૧/છ-૨ શાખા, સામાજિક ન્યાય અને અધિકારીતા વિભાગ, સચિવાલય, ગાંધીનગર.
- સિલેક્ટ ફાઈલ-૨૦૨૬

